

## Sunda-skúlar felags nevnd

Á seinasta bygdaráðsfundi fyrir jólin samtykti Sunda Kommuna að seta eina felags nevnd fyrir skólarnar í kommununni. Það boð kommunan frá á heimasíðu sinni. Talan er um eina nevnd, sum skal sýgja til, að hvör einstakur skúli í kommununni tekur fyrir tilfelli fyrir kommunalu eindinni, og har lagt verður upp til samstarv millum skólarnar í mest möguligan mun. Nevndin verður sett saman av formonnum í verandi skúlastýrum og umsitingin í kommununni fer að hafa skrifarauppgávuna um hendi. Sunda Kommuna fer í næstum að venda sær til Eiðis kommunu viðvíkjandi Felagsskúlanum, so hann eisini kann gerast partur av ætlanini.



## Tyngjandi upptökur fella politikara

Chua Soi Lek, heilsumálaráðharri í Malaysia, fór í dag frá, að tyngjandi sjónbandaupptökur við honum og eini kvinnu sóu dagsins ljós í farnu viku. Upptökurnar vísa hann og kvinnuna í kynsligari samlegu, og í gjár viðgekk Chua, að það var hann, sum var á sjónbandaupptökunum. 60 ára gamli Chua Soi Lek er giftur maður og pápi að trimum börnum. Tískil hava upptökurnar av honum í song við fremmandu kvinnu skakað Malaysia, sum í stóran mun er muslimskt.

# Føroysk partabrøv hækkaðu mest og minkaðu minst í virði



Virðisbrævamarknaðurin í Reykjavík

(Mynd: Vísir)

**Atlantic Petroleum átti ta størstu virðis-hækkingina á partabrævamarknaðinum í Reykjavík í fjør, og Føroya Banki átti tað minsta fallið**

Árni Joensen  
arni@sosialurinn.fo

Atlantic Petroleum var tað felagið, sum stóð seg nógv best á tí íslenska virðisbrævamarknaðinum í 2007. Virðið á partabrøvunum í felagnum vaks heili 258 prosent, og tað var nógv meiri enn nakað annað felag. Á næsta plássi kom íslenska felagið Vinnslustöðin hf, hvørs partabrøv

hækkaðu 89 prosent í virði, og nummar trý var felagið Nýherji, sum hækkaði 52,63 prosent.

Hini trý føroysku feløgini, sum eru skrásett í Kauphöll Íslands, fullu øll í virði í fjør. Størsta fallið hövdu

partabrøvini í Eik Banka, sum fullu 26,24 prosent, síðani kom Atlantic Airways við 8,49 prosentum, og

minsta fallið átti Føroya Banki, hvørs partabrøv minkaðu 3,17 prosent í virði í fjør. Av teimum feløg-

unum, sum eru skrásett á marknaðinum í Reykjavík, og sum minkaðu í virði í fjør, átti Føroya Banki tað minsta fallið.

Størsta fallið á marknaðinum hevði Flaga Group við 67,56 prosentum, 365 hf minkaði 55,74 prosent, og SPRON, sum bleiv skrásett seint á árinum, fall 51,69 prosent í virði.

Tað kenda felagið FL-Group lækkaði 42,82 prosent.

### Hækkingar í 2007

P/F Atlantic Petroleum	257,89%
Vinnslustöðin hf	88,89%
Nýherji hf	52,63%
Atorka Group hf	46,45%
Alfesca hf	36,71%
Landsbanki Íslands	33,96%
Marel Food Systems hf	32,47%
Tryggingarmiðstöðin hf	24,67%
Teymi hf	9,80%
Hf. Eimskipafélag Íslands	6,77%
Kaupthing Bank	4,64%
Icelandair Group hf	0,54%
Century Aluminum Company	0,18%

### Fall í 2007

Flaga Group hf.	67,56%
365 hf.	55,74%
SPRON hf.	51,89%
FL Group hf.	42,82%
Icelandic Group hf.	31,32%
Eik Banki P/F	26,24%
Straumur-Burðarás	13,22%
Össur hf.	12,83%
Exista hf.	12,22%
Atlantic Airways P/F	8,49%
Bakkavör Group hf.	6,40%
Glintir banki hf.	5,79%
Føroya Banki P/F	3,17%

(Kelda: Vísir)